

۲۵ دسمبر ۱۹۰۸ء

خطبه جمعہ

أُولَئِكَ الَّذِينَ اسْتَرَوُا الْحَيَاةَ الدُّنْيَا بِالْأَخْرَةِ فَلَا يُخَفَّفُ عَنْهُمُ الْعَذَابُ وَ لَا هُمْ يُنْصَرُونَ - وَ لَقَدْ أَتَيْنَا مُوسَى الْكِتَابَ وَ قَفَّيْنَا مِنْ بَعْدِهِ بِالرُّشْلِ وَ أَتَيْنَا عِيسَى ابْنَ مَرْيَمَ الْبَيْنَاتِ وَ أَيَّدْنَاهُ بِرُوحِ الْقُدْسِ أَفَكُلُّمَا جَاءَكُمْ رَسُولٌ بِمَا لَا تَهُوِيْ أَنْفُشُكُمْ اسْتَكْبِرُتُمْ فَفَرِيقًا كَذَبْتُمْ وَ فَرِيقًا نَعْتَلُونَ (البقرة: ۸۷، ۸۸)۔

فرمیا:- یہ آیات اس سلسلہ درس قرآن سے ہیں جو میں ہر جمعہ یہاں سنایا کرتا ہوں۔ پس میں اس وقت کوئی ایسا وعظ نہیں کروں گا جو اس اجتماع کی خصوصیت سے وابستہ ہے۔ اس کے لئے خدا کے فضل و توفیق سے کل کادن ہے۔

اللہ تعالیٰ قرآن مجید میں نصیحت کرتا ہے بایں طور کہ جو اگلی قوموں کی برائیاں اور خوبیاں ہیں ان کا بیان کرتا ہے تاکہ مسلمان ان برائیوں سے بچیں۔ اس کافائدہ یہ ہو گا کہ وہ ان عذابوں سے محفوظ رہیں لے اجتماع سے مراد جماعت احمدیہ کا مسلمان جلسہ ہے جو ۲۶ دسمبر سے شروع ہوتا ہے۔

گے جو ان براہیوں کی وجہ سے ان پر نازل ہوئے اور ان خوبیوں کو اختیار کریں جن کی برکت سے ان پر طرح طرح کے انعام ہوئے۔

ان آیات میں یہودیوں کے متعلق فرمایا کہ بہت سے لوگ ورلی زندگی کو پسند کرتے ہیں۔ وہ چاہتے ہیں کہ موجودہ حالت اچھی رہے۔ پس وہ اس آواز کی طرف رغبت کرتے ہیں جو چند منٹ کے لئے لف دے اور وہ نظر ان کے مرغوب خاطر ہوتا ہے جو عارضی ہو۔ لیکن اس سچے سور کی پرواہ نہیں کرتے جو دا انگی ہے اور جس پر کبھی فنا نہیں ہوتی۔

ایسے لوگوں کے لئے بھی دنیا کو دین پر مقدم کرنا ایک عذاب ہو جاتا ہے اور وہ ہر لحظہ، ہر گھنٹی ان کو دکھ دیتا رہتا ہے اور کسی وقت بھی کم نہیں ہوتا۔ چونکہ عاقبت انہوں نے پسند نہیں کی وہ خدا سے بعد میں ہوتے ہیں جو عذاب ہے۔ وہ اس سے مذنب ہوتے ہیں۔ لیکن اس قسم کے عذابوں کے وعدے ہر مذہب میں نہیں۔ یہ اسلام کی خصوصیت ہے کہ جس عذاب کا وعدہ دیا جاتا ہے اس کا نمونہ دنیا میں بھی دکھادیا جاتا ہے تاکہ یہ عذاب اس آئنے والے عذاب کے لئے ایک ثبوت ہو۔

دیکھو! وہ قوم جس میں آج ابھی لڑکے نہیں ان پر کبھی وہ وقت بھی آ جاتا ہے کہ ان میں ابھی لڑکے پیدا ہوں۔ وہ قوم جن میں زور آور نہیں ایک وقت ان پر آتا ہے کہ ان میں زور آور پیدا ہوں۔ اگر ان کے پاس آج سلطنت نہیں تو اس زمانہ کی امید کی جا سکتی ہے جب ان میں بھی امارت آجائے۔ ہندوؤں کی حالت گزشتہ موجودہ پر غور کرو۔ جب ہم بچے تھے تو یہ ہندوؤں نے تعلیم یافتہ تھے کہ معلم بن سکیں اسی لئے اکثر مسلمان معلمین نظر آتے تھے۔ پھر ہمارے دیکھتے دیکھتے یہ تعلیم میں اس قدر ترقی کر گئے ہیں کہ اب معلم ہیں تو ان میں سے افریقیں تو ان میں سے۔ وہ اپنی طاقت پر اب یہاں تک بھروسہ رکھتے ہیں کہ ہم کو اس ملک سے نکال دینے یا گورنمنٹ پر دباؤ ڈال دینے پر تسلی بیٹھے ہیں۔ اس بات کا ذکر میں نے صرف اس لئے کیا ہے کہ قوموں میں جماعت کے بعد علم آ جاتا ہے۔ زوال کے بعد ترقی ہو سکتی ہے اور ایسا ہوتا رہتا ہے۔ مگر خدا تعالیٰ فرماتا ہے ایک قوم ہے (یہود) جنہوں نے رسول اللہ صلی اللہ علیہ وسلم کا مقابلہ کیا تھا۔ ہم نے ان کو یہ سزادی کہ اور قوموں میں تو تبدیلیاں ہوتی رہتی ہیں مگر ان میں کوئی تبدیلی نہ ہو گی اور ان کا کوئی ناصرو مددگار نہ ہو گا۔ چنانچہ یہودیوں کی کوئی مقندرانہ سلطنت روئے زمین پر نہیں۔ چپے بھر زمین پر بھی ان کا تسلط نہیں۔ اگر ان کو تکلیف دی جاوے تو کوئی نہیں جو ان کی حامی بھرے۔ تیرہ سو برس سے خدا کا یہ کلام سچا ثابت ہو رہا ہے۔

پس ہمیں اس سے یہ سبق لینا چاہئے کہ خدا کے خلاف جنگ نہ کریں اور ہر گز ہر گز ورلی زندگی کو

29.

مقدم نہ کر لیں ورنہ لَيَنْصَرُونَ کی سزا موجود ہے۔

میرا حال اب دیکھتے ہو۔ صحت ٹھیک نہیں، عمر کے انتہائی درجے کو پہنچ چکا ہوں۔ پس میں جو کچھ کتنا ہوں خلوص دل سے کہتا ہوں اور یہ کسی قیاس سے نہیں بلکہ اس کلام الہی کی بنا پر جس کی تہ تک پہنچ کر میں نے یقین کر لیا کہ دنیا کی زندگی اختیار کرنا اپنے پر عذاب وار کرنا ہے۔ یہ مضمون بہت لمبا ہے اور بعض ضروری امور خطبہ کو مختصر کرنے کے مقاضی ہیں۔

آگے فرمایا وَلَقَدْ آتَيْنَا مُوسَى الْكِتَابَ ہم نے تو ان لوگوں کی بہتری کے لئے موسیٰ کو کتاب دی پھر اور رسول بیھجے۔ اخیر میں عیسیٰ بن مریم کو کھلے نشانات کے ساتھ مبعوث کیا اور اسے اپنے کلام پاک سے مؤید کیا۔ پھر بھی اکثر لوگوں کی عادت ہے کہ جب کوئی رسول آیا اور اس نے ان کی خواہشوں کے خلاف کہا تو یہ اکثر بیٹھے۔ پھر بعض کی مکنڈیب کی اور بعض کے قتل کے منصوبے کرنے لگے۔ مگر اس کا انجام ان کے حق میں اچھا نہیں ہوا۔

اللَّهُ تَعَالَى آپ لوگوں کو فہم عطا کرے۔ عاقبت انہیں دے۔ یہ دنیا چند روزہ ہے۔ سب یار و آشنا الگ ہونے والے ہیں۔ ہال کچھ دوست ایسے ہیں جو دنیا و آخرت میں ساتھ ہیں۔ ان کی نسبت فرمایا الْأَخْلَاءُ يَوْمَئِذٍ بَعْضُهُمْ لِبَعْضٍ عَدُوٌ لِّلْمُتَّقِينَ (الزخرف: ۲۸)۔ پس تمہارے دوست ہوں مگر وہ جن کو اللہ نے متqi فرمایا۔ اگر وہ تم سے پلے مر گئے تو تمہارے شفیع ہوں گے اور اگر ہم ان سے پلے وفات پا گئے تو ان کی دعائیں تمہارے کام آئیں گی۔

(بدر جلد ۸ نمبر ۷، ۹۴۸ء۔ ۳۱-۲۲ دسمبر ۱۹۰۸ء صفحہ ۲)

